



سوال

(255) کلمہ کفر کہنے سے اس کا نکاح شرعاً فسق ہو جاتا ہے۔ یا نہیں؟

جواب

السلام علیکم ورحمۃ اللہ وبرکاتہ

ایک عورت کسی دنیاوی غرض کے لئے یا محض نکاح فح کرانے کے لئے اپنی رضا مندی یا والدین مجبور کرنے سے عدالت میں جا کر اپنی زبان سے کہہ دے۔ کہ میں عیسائی یا سکھنی ہوں۔ یا اسلام کے ماسوا کسی اور مذہب کی طرف اپنے آپ کو منسوب کرے درواں حالیکہ اسلام سے متنفر نہیں اور جس کا بین ثبوت یہ ہے کہ وہ غیر از اسلام کسی اور مذہب کے لوگوں سے کسی قسم کا تعلق پیدا نہیں کرتی۔ اور نہ ان میں شمولیت حاصل کرتی ہے۔ کیا اس کا کلمہ کفر کہنے سے اس کا نکاح شرعاً فسق ہو جاتا ہے۔ یا نہیں کیا اس کا کلمہ کفر۔ ان آیات پر محمول ہے یا نہیں۔

1..... إِذَا جَاءَكَ الْمُتَنَفِّثُونَ قَالُوا أَشْهَدُ بِكَ لِرَسُولِ اللَّهِ وَاللَّهُ يَعْلَمُ إِنَّكَ لَرَسُولُهُ وَاللَّهُ يَشْهَدُ إِنَّ الْمُتَنَفِّثِينَ لَكَافِرُونَ

2..... وَمِنَ النَّاسِ مَن يَقُولُ آمَنَّا بِاللَّهِ وَبِالْيَوْمِ الْآخِرِ وَمَا هُمْ بِمُؤْمِنِينَ

3..... قَالَتِ الْأَعْرَابُ آمَنَّا قُلْ لَمْ تُؤْمِنُوا وَلَكِنْ قُولُوا أَسْلَمْنَا وَلَمَّا يَدْخُلِ الْإِيمَانُ فِي قُلُوبِكُمْ

4..... مَن كَفَرَ بِاللَّهِ مِن بَعْدِ إيمَانِهِ إِلَّا مَن أَكْرَهَ وَقَلْبُهُ مُطْمَئِنٌّ بِالْإِيمَانِ

حالانکہ آیت مذکورہ سے یہ معلوم ہوتا ہے کہ فقط امنا و اسلمنا و کفرنا و عصینا کہنے سے مومن یا کافر نہیں ہو سکتا۔ باوجود زبان سے مومن ہونے کا وعدہ کرے۔ اور دل میں کفر ہو۔ اور دل میں ایمان ہو اور زبان پر کفر بخلاف اس کے قائل کی علامات اور اس کی علامات ظاہر ہی سے پورا پتہ چل جاتا ہے۔ جیسا کہ

فَإِنْ مِّنْ مُّؤْمِنٍ أَلَمَّ بِالْإِيمَانِ فَإِنَّ عِلْمَهُ مَوْجُودٌ مُُّؤْمِنَاتٍ فَلَا تَرْجِعُوهُنَّ إِلَى الْكُفَّارِ

سے واضح ہے۔ کہ اگر مہاجرات امتحان میں آکر مومنہ ثابت ہو جائیں تو کفار سے ان کا نکاح ٹوٹ جاتا ہے۔ جس کی وجہ سے انہیں کفار کی طرف لوٹنا منع ہے۔ لیکن اگر وہ امتحان میں ناکام رہیں اور مومنہ ثابت نہ ہو سکیں۔ تو انہیں کفار کی طرف لوٹنا حکم دیا گیا ہے۔ کیونکہ اس صورت ان کا نکاح کفار سے نہیں ٹوٹتا۔ ظاہر ہے کہ جب محض زبان سے امنا کہنے پر کفار کا نکاح نہیں ٹوٹتا تو مسلمہ کا نکاح طوعاً و کرہاً محض زبانی اترداد سے کیسے ٹوٹ سکتا ہے۔ جب کہ اس کے دل میں ایمان موجود ہو۔ حدیث شریف میں بھی آیا ہے۔ کہ

لا طلاق ولا اعتاق فی اغلاق رواہ ابو داود وابن ماجہ

ان آیات و احادیث کو مد نظر رکھتے ہوئے اس کا نکاح کیسے فسخ ہو سکتا ہے۔ اور تعجب یہ ہے کہ وہ اسلام ہی میں رہتی ہے۔ اور اس میں کفر کا کوئی اور کام نہیں پایا جاتا۔ سوائے اس کلمہ کے جو عدالت کے روبرو کہہ کر نکاح فسخ کرتی ہے۔ اس کے بعد اپنے مسلم خاوند کے سوا کسی اور مسلم سے نکاح کر لیتی ہے۔ حالانکہ حدیث وارد ہے۔

عن ابن عباس قال اسلمت امرأة على عبد رسول الله صلى الله عليه وسلم فتزوجت فجاء زوجها الى النبي صلى الله عليه وسلم فقال يا رسول الله صلى الله عليه وسلم اني قد كنت اسلمت وعلمت



محدث فتویٰ
ISLAMIC RESEARCH COUNCIL

باسلامی فائزہ رسول اللہ صلی اللہ علیہ وسلم من زوجہ الاخرہ و ہالی زوجہ الاول رواہ ابو داؤد

علماء کو اس بارے میں اظہار خیالات کا حق حاصل ہے۔

الجواب بعون الوهاب بشرط صحة السؤال

و علیکم السلام ورحمة اللہ وبرکاتہ

الحمد للہ، والصلاة والسلام علی رسول اللہ، أما بعد!

قلبی کیفیت کو سوائے خدائے عالم الغیب کے کوئی نہیں جانتا۔ اس لئے ہم ظاہر پر حکم لگانے کے مامور ہیں۔ چنانچہ قرآن پاک میں فرمایا۔

وَلَا تَقُولُوا لِمَنْ أَلْفَقِيَ الْإِسْلَامَ لَسْتَ مُؤْمِنًا

یعنی بظاہر جو سلام لے۔ تم اسے مت کہو کہ تو مومن نہیں ہے۔ اسی موقع پر رسول اللہ ﷺ نے فرمایا تھا۔ بلا شققت قلبہ کیا تو نے اس کا دل چیر کر دیکھ لیا۔ اور جو روایات آپ نے لکھی ہیں۔ ان میں علم خدواندی کا ذکر اور اسی کا حکم ہے۔ پس نتیجہ صاف ہے۔ کہ ہم لوگ کسی کے دل پر حکم نہیں لگا سکتے دل پر خدا کا حکم ہے۔ (الحدیث امرتہ ص 15 اپریل 1938ء)

شرفیہ

یہ صحیح ہے اور بحکم

لَا بُنَّ حَلَّ لِّہُمْ وَلَا تُہْمُ یَسْئَلُونَ لِّہِ

بعد تکلم باختیار کلمہ کفر ارتداد ثابت اور نکاح فسخ پھر اگر اسلامی قانون جاری ہو تو بعد ارتداد بحکم حدیث نبوی مشکوٰۃ جلد 2 ص 307 مرتبہ کے لئے تو توبہ جان بخشی نہیں پھر دوسرا نکاح کیسا؟ (الوصید شرف الدین)

معلقہ اور مرتبہ کا نکاح

لِّلرِّجَالِ نَصِيبٌ مِّمَّا كَتَبُوا وَلِلنِّسَاءِ نَصِيبٌ مِّمَّا كَتَبْنَ وَانَّ لِلَّهِ مِنْ فَضْلِهِ إِنَّ اللَّهَ كَانَ بِكُلِّ شَيْءٍ عَلِيمًا (النساء)

پچھلے دنوں اکثر اخبارات میں یہ تحریک جناب ناظم جمعیتہ العلماء ہندیہ چرچا عام ہوا کہ آج کل اکثر عورتیں اپنے خاندان کے ناروا سلوک سے تنگ آکر مجبور ہو جاتی ہیں۔ کہ کسی نہ کسی طریق سے ان کے ظلم و ستم سے رہائی حاصل کریں۔ اور وہ اسی صورت میں اپنے ناحق شناس خاوند کے پیچہ استبداد سے نکلنے کے لئے کسی اور مذہب کی پناہ لینے پر مجبور ہو جاتی ہیں۔ اور غیر مذاہب والے نہایت خندہ پیشانی سے اس کا استقبال کرتے ہیں۔ گویا یہ ظاہر ہو کہ مسلمان کمزور ہو گئے۔ سست۔ بے ہمت۔ اور بے غیرت ہو گئے۔ اور یہ کہ مذہب اسلام میں ایسی عورت کے لئے ارتداد کے سوا اور کوئی نجات کی صورت ہی نہیں ہے۔ ایسے ہزاروں واقعات ہو رہے ہیں۔ کہ بے شمار بھولی بھالی اور با عصمت عورتیں جن کے دل میں اسلام کی



حمیت ہے۔ اور وہ مسلمان کھانوں کی ہیں۔ قرآن و احکام اسلام کی عظمت و وقار ان کے دلوں میں جاگزیں ہے۔ وہ صالحات قانتات ہیں۔ وہ خاندان کے عزت و ناموس کی حفاظت ہیں۔ لیکن بے انصاف خاوند کے سلوک سے تنگ آکر اس کے بے جا تشدد سے مجبور ہو کر اور اس کا لپٹے ساتھ انسانیت سے گرا ہوا سلوک دیکھ کر نہایت حسرت و یاس کے عالم میں جرات کر بیٹھی ہے۔ کہ آغوش عیسائیت یا آدیت میں پنا گزین ہوں۔ جب دیکھتی ہے کہ اس کے تمام حقوق نظر انداز ہو رہے ہیں۔ اور ان کے ساتھ خاوند کی طرف سے وحشیانہ برتاؤ ہو رہا ہے۔ تو ناچار یہ سمجھ کر کہ اسلام میں رہ کر لٹکے پاس رہائی کی کوئی صورت نہیں ہے۔ اپنا مذہب تبدیل کر لیتی ہیں۔ آہ کہ مسلمان بچی جس کے کان میں عمر بھر لا الہ الا اللہ محمد رسول اللہ کی صدائے جاں نواز سے اکثر آشنا رہے ہیں۔ جو محمد رسول اللہ ﷺ کے نام پر قربان ہو۔ اور جس کے سینہ میں کلام اللہ شریعت کی سی قبرک کتاب محفوظ ہو جو زبان سے کوئی کلمہ کفر اٹھاتے ہوئے کانپ اٹھتی ہو۔ جو بات بات پر خدائے لایزال کا خوف رکھنے والی ہو۔ عالم یاس میں پہنچے عیسائیت میں گرفتار ہو کر ایک خدا کے بجائے تین ملنے پر مجبور ہوتی ہے۔ بے ادب ہوتی ہے گستاخ بن جاتی ہے۔ وہ لعل جو ایک مسلم گھرانے کے لئے باعث زینت اور آرائش تھا۔ خانہ تثلیث میں جا کر باعث زیبائش بنتا اور بد قسمت قوم مسلمان کی بے شمار مصائب میں ایک اور کا اضافہ ہو جاتا ہے۔

أُولَٰئِكَ يَلْعَنُ اللَّهُ مَنَافِقِينَ ۖ وَالْمُنَافِقِينَ يُنَافِقُونَ وَلَا يَأْتُونَ وَلَا يَنْفَعُونَ

یہ سب کچھ ہماری غفلت اور جہالت کا نتیجہ ہوتا ہے۔ ان تمام باتوں کا الزام سر اسر ہمارے اوپر عائد ہوتا ہے۔ ان جملہ نتائج کے حقیقی ذمہ دار ہمارے علمائے کرام ہیں۔ جو عمر یک طرفہ ڈگری ہی دیتے رہے۔ اور حقوق نسواں کی طرف سے عوام کو یکسر غافل رکھا۔ حالانکہ قرآن کریم کا صاف ارشاد ہے۔

وَعَاثِرُوا بَيْنَ الْمَغْرُوبِ

ترجمہ ”عورتوں سے عمدہ سلوک کیا کرو“

فَافْسِدُوا بَيْنَ الْمَغْرُوبِ ۖ أَوْ سَرَّوْهُنَّ بِمَغْرُوبٍ ۚ وَلَا تُنْفِقُوا فِي سَبِيلِ اللَّهِ مِمَّا كَرِهْتُمْ ۚ

ترجمہ ”نیک لوگوں پر حق ہے کہ عورتوں سے لہجہ سلوک کریں۔ اچھی طرح رکھو یا اچھی طرح چھوڑ دو۔ اور ان کو تنگ کرنے کے لئے نہ روکو۔ اور جو ایسا کرے اس نے اپنے آپ پر ظلم کیا۔“

فَإِنْ سَأَلَ بِمَغْرُوبٍ أَوْ تَسْرِعَ بِإِخْنَانٍ

ترجمہ ”روکنا ہے اچھی طرح یا چھوڑ دینا ہے احسان کر کے“

کاش مسلمان اپنے گھروں میں کم از کم اسلامی تعلیم ضروری مسائل توجہ و سرکھادیتے۔ آج مسلمانوں کے لئے ایک مصیبت نہیں کہ اس پر روئیں۔ ایک تکلیف نہیں کہ اس پر رنج کریں۔ ایک ذخم نہیں کہ اس کے اندمال کی تجویز ہو۔ ع

تہ ہمد داغ داغ شد پنبہ کجا کجا بھم

ہزاروں مصیبتیں ہیں۔ ڈر ہے بھوک ہے۔ اموال کی بربادی ہے۔ مسلمان من حیث القوم تباہ ہو رہے ہیں۔ اپنے امیدوں کے درخت کٹے ہوئے دیکھ رہے ہیں۔ حکومت ان سے بدظن برادران وطن ان کے لئے بغلی گھونسل اور تمام سختیوں سے بڑھ کر یہ آپس میں ایک دوسرے سے بدظن بدگمان۔ ایک دوسرے کے حاسد اور خون کے پیاسے ایک وقت تھا کہ جب بنگال پر انگریزوں کا تسلط ہوا علی دیوی خان۔ اور نواب سراج الدولہ جیسے غیور مسلمانوں کا دور دورا ختم ہوا۔ امیر جعفر جیسے محسن کش اور ملت فروش نواب برسر مسند آئے۔ تو گو اس وقت یہ نواب برائے نام ہی تھے۔ اور اصل اقتدار اس وقت انگریزوں ہی کا تھا۔ لیکن تاہم دارن یسٹنگز کے عہد تک تمام فیصلے اور تمام مقدمات مسلمان قضاہ ہی کے سپرد تھے۔ لیکن جوں جوں مسلمان اخلاق اور ایمان کمزور ہوتے گئے۔ شریعت کی بجائے دھات قوانین ہند قبول کرتے گئے۔



اگر آج مسلمان ہمت کر کے کم از کم معاملات نکاح اور طلاق ہی اپنے ہاتھ میں لے لیں اور ایسے معاملات کو عدالت تک پہنچنے کی نوبت ہی نہ آئے تو ایک گونہ اس آئے دن کی مصیبت از بند اسے نجات ہو جاتی۔

بھلا بتاؤ کہ اس کا کیا علاج ہو سکتا ہے۔ کہ ایک عورت اپنے خاوند کے برے سلوک سے تنگ آ کر چاہتی ہے کہ اس سے رہائی حاصل کرے۔ اسے خلع کا مسئلہ معلوم ہے۔ وہ کچھ رقم پیش کرتی ہے۔ لیکن وہ ناخدا ترس قبول نہیں کرتا۔ اور نہ ہی رہائی دیتا ہے۔ اور نہ ہی گھر لا کر سلوک کرتا ہے۔ اور نہ ہی سلوک سے رکھتا ہے۔ اب اس کا علاج سوائے ڈنڈے اور طاقت کے اور کیا ہو سکتا ہے۔ یا یہ کہ برادری والے یا محلہ دار خدا ترس ہوں۔ حقوق اللہ اور حقوق العباد سے واقف ہوں۔ اور اس پر اخلاقی دباؤ ڈالیں۔ تاکہ وہ اس طریقہ سے ہی عمل کرے۔ شریعت نے مردوں پر بھی مساویانہ ذمہ داریاں عائد کی ہیں۔ اگر ایک مرد ایک عورت کو بے جا تنگ کرتا ہے۔ اور وہ عورت اس کے پاس رہنا پسند نہیں کرتی۔ تو اس صورت میں شریعت مطہرہ نے اس کے لئے بھی قانون بنا رکھا ہے۔ کہ وہ کچھ رقم دے کر یا مہر واپس کر کے خاوند سے علیحدہ ہو جائے اور ایک طہر کے بعد کسی اور جگہ اپنے سینگ سمالے۔ اس طریق کو شریعت مطہرہ میں خلع کہتے ہیں۔ خلع میں ضروری نہیں کہ زوجین میں رضامندی ہو۔ جیسے کہ میرے مکرم دوست فشی ہدایت اللہ صاحب نے اخبار البیہیٹ مورخہ یکم شعبان میں تحریر کیا ہے۔ بلکہ تفریق تک تو نوبت تب ہی جاتی ہے جب کہ زوجین کی باہمی رہنمائی اور کردہ ورتیں بڑھیں۔ اور صفائی ناممکن ہو۔ میں نہیں سمجھتا کہ یہ کہاں سے لیا گیا ہے۔ کہ خلع بلا رضامندی خاوند کے نہیں ہو سکتا۔ حالانکہ خلع کی صورت ہی تب پیدا ہوتی ہے۔ کہ جب جانبین میں مناقشات اس حد تک ہو جائیں کہ اصلاح نہ ہو سکے ملاحظہ ہو۔

اذا کوہت المرأة زوجها لقيح منظرها او سوء عشرتها وخافت ان لا تودي حقه جازان تحالعه عل عرض لقوله تعالى فان خفتم الا ليقيمنا حدود الله فلا جناح عليهما فيما افترت به وروي ان حميلة بنت سهل كانت تحت ثابت بن قيس بن العباس وكان يضربها فافتت الى النبي صلى الله عليه وسلم وقلت لانا اول اثابت واما اعطاني فقال رسول الله صلى الله عليه وسلم خذ منها فخذ منها ففقدت في بيتها

(کتاب المہذب وفہ شافعی جلد 2 ص 75)

یعنی جب عورت کا خاوند بد شکل اور کرہہ منظر ہو۔ یا اس کے حقوق زوجیت سے غافل ہو جائے۔ اور اسے یہ ڈر ہو کہ یہ بناہ مشکل ہوگا۔ تو اس حالت میں وہ کچھ عوض دے کر خاوند سے اپنا فیصلہ کرا سکتی ہے۔ جیسا کہ رسول اللہ ﷺ کے زمانہ میں حمیلہ رضی اللہ تعالیٰ عنہا حضور ﷺ کے پاس صبح صبح ہی شکایت لے کر آتی کہ ثابت بن قیس رضی اللہ تعالیٰ عنہ نے مجھے مارا ہے۔ میں اس کے پاس نہیں رہوں گی۔ اپنا سب کچھ (مہر) مجھ سے لے لے۔ رسول اللہ ﷺ نے ایسا ہی کیا۔ اور ان میں تفریق کرا دی دوسری جگہ ہے۔

والخلع والمباح بلا کراہیۃ ان تنکر المرأة صبیحة الزوج ولا یسکھا القیام باء حقوقه فخرج ففتحاح نفسها لقوله تعالى فان خفتم الا ليقيمنا حدود الله فلا جناح الاية

(الدار البہدۃ روضۃ الندیۃ ص 145)

یعنی اگر عورت مرد کے پاس رہنا نہ چاہے تو خلع کرا لے۔ جیسا کہ قرآن کریم میں ہے کہ اگر زوجین باہمی حقوق کی نگہداشت نہ رکھ سکیں۔ تو عورت فدیہ دے کر علیحدہ ہو جائے۔ بلکہ عورت کو یہاں تک آذادی دی گئی ہے۔

ولو متلعت نفسها بلا سبب فجائز مع الکراہیۃ لان النبی صلی اللہ علیہ وسلم اصحابہ لم یقتلوا عن سبب الاختلاع من جانبها وروضة الندیۃ

یعنی اگر عورت بلا وجہ بھی خلع پر مصر ہو۔ تو مع الکراہیۃ جائز ہے۔ کیونکہ نبی ﷺ اور آپ کے صحابہ کرام رضوان اللہ عنہم اجمعین نے حمیلہ رضی اللہ تعالیٰ عنہا سے بہت زیادہ نہیں بچھا۔ محض اس کے سرسری بیانات ہی پر فیصلہ دے دیا۔ البوداؤد میں ہے۔

عن حمیلہ بنت سهل الانصاریۃ انها كانت تحت ثابت بن قيس وان رسول الله صلى الله عليه وسلم خرج الى الصبح فوجد حميلة بنت سهل عنه بابه في الغلس فقال رسول الله صلى الله عليه وسلم من هذه قالت انا حميلة بنت سهل فذكرت ما شاء الله ان تذكر وقاتل يا رسول الله صلى الله عليه وسلم كما اعطاني عندي فقال رسول الله صلى الله عليه وسلم ثابت فخذ منها وجلست في اهلها



عن عائشة ان حبیبة بنت سهل كانت عند ثابت بن قیس بن شماس حضر بها فخر بعضا فانت النبی صلی اللہ علیہ وسلم بعد الصبح فاشتکتہ الیہ فدعا النبی صلی اللہ علیہ وسلم ثابتا فقتال فذ بعض ما لما وفارتهما فقتال ویصلح ذلک یا رسول اللہ صلی اللہ علیہ وسلم قال نعم قال فانی اصدقتما حدیقتین وبما بیدا فقتال النبی صلی اللہ علیہ وسلم خذها وفارتهما

(البوداود مع عون المعبود)

خلاصہ مطلب یہ ہے کہ آپ ﷺ کے زمانے میں ایک عورت حبیبہ یا حمیلہ صبح صبح ہی جب کہ آپ ﷺ نماز صبح کو نکلے آپ ﷺ کے دروازے پر آن کھڑی ہوئی آپ ﷺ نے پوچھا تو کون ہے۔ تو عرض کرنے لگی کہ میں ہوں حبیبہ بنت سہل اور اپنا تمام واقعہ سنا دیا۔ اور کہا کہ میں اپنے خاوند ثابت بن قیس رضی اللہ تعالیٰ عنہ کے پاس رہنا نہیں چاہتی ہوں۔ اس نے مجھے مارا بھی ہے۔ دیکھئے میری ہڈی ٹوٹ گئی۔ اور میں اس کا سب کچھ (مہر) جینے کو تیار ہوں۔ آنحضرت ﷺ نے ثابت کو بلا کر فرمایا کہ بھائی اس سے کچھ مال لے لو۔ اور اسے چھوڑ دو۔ ثابت بے چارے کی کیا مجال تھی کہ دم مارتا وہاں دبی زبان میں یوں کہا کہ یہ مناسب اور درست ہے۔ (کہ مجھ سے کچھ پوچھا بھی نہیں گیا) آپ ﷺ نے جواب دیا کہ ہاں بالکل ٹھیک ہے۔ پھر کہا آپ نے تو نے اسے مہر میں دو باغ دیئے ہوئے ہیں۔ اور وہ اسی کی ملکیت میں ہیں۔ اس پر رسول اللہ ﷺ نے فرمایا کہ وہ اپنے باغ لے لے۔ لیکن اسے چھوڑ دے۔ چنانچہ ثابت رضی اللہ تعالیٰ عنہ نے ایسا ہی کیا۔

اور دوسری جگہ امام بیہقی رحمۃ اللہ علیہ عطا رحمۃ اللہ علیہ سے روایت کرتے ہیں۔ کہ جب اسے آکر رسول اللہ ﷺ سے اپنا تمام حال سنایا تو آپ ﷺ نے وہیں بغیر ثابت رضی اللہ تعالیٰ عنہ کے بلائے فیصلہ کر دیا۔ اور ان کی تفریق کر دی۔ لیکن جب یہ خبر ثابت رضی اللہ تعالیٰ عنہ کو ملی۔ کہ میرے ساتھ تو یہ معاملہ ہوا ہے۔ تو کہا

قد قبلت قضاء رسول اللہ صلی اللہ علیہ وسلم

(تنقیح البدایہ 2 للممولوی وحید الزمان)

اب ہم ثابت رضی اللہ تعالیٰ عنہ کے دل کی کیفیت نہیں جانتے کہ یک طرفہ فیصلہ سن کر کس دل سے کہا لیکن کہا ضرور کہ "میں نے رسول اللہ ﷺ کے فیصلے کو منظور کیا" غور فرمائیے کہ ثابت بن قیس رضی اللہ تعالیٰ عنہ جیسا جلیل القدر صحابی رضی اللہ تعالیٰ عنہ جس کی شان میں رسول اللہ ﷺ فرماتے ہیں۔ کہ

اما ترى ان تعیش حید او تموت شہید او تہل الجنۃ

ان کی بیوی آپ ﷺ کے پاس آکر اظہار کراہت کرتی ہے۔ کہ میں ثابت کے پاس رہنا نہیں چاہتی۔ تو رسول اللہ ﷺ عورت کو فیصلہ دے دیتے ہیں۔ اب ان حالات و واقعات کو دیکھتے ہوئے کون کہہ سکتا ہے کہ "خلع بلا رضامندی خاوند کے نہیں ہو سکتا" نہیں بلکہ جیسے مرد کو طلاق جینے میں آزادی ہے۔ ایسے ہی عورت جب اپنے مرد کے سلوک سے تنگ ہو اور اس کے پاس رہنا نہ چاہے تو اس سے خلع کروا سکتی ہے۔ آزادی حاصل کر سکتی ہے۔ تو پھر کیا ضرورت کہ ازداد کے دروازے پر دسکت دلوے۔ (عبدالرحمن خلیل قریشی منشی فاضل حکیم حافظ از نظام آباد ضلع گوجرانوالہ۔ اخبار الحمدیٹ امرتسر 22 اپریل 1937ء)

هذا ما عندي والله اعلم بالصواب

فتاویٰ ثنائیہ امرتسری

جلد 2 ص 202



محدث فتویٰ

محدث فتویٰ